

हाईवे चैनल

डाक-18 अप्रैल, गुरुवार, 2019

वर्ष-21 अंक-317 | विलासपुर, बुधवार 17 अप्रैल 2019 | पृष्ठ-8 मूल्य-2 रुपया | बिलासपुर | रायपुर | जगदलपुर से प्रकाशित

25 साल बाद एक मंच पर होंगे मायावती और मुलायम

लखनऊ। सपा-बसपा की दोस्ती के सफर में 19 अप्रैल को बड़ा लम्हा होगा। पच्चीस साल बाद पहली बार मायावती व मुलायम सिंह यादव एक मंच पर होंगे। मायावती मुलायम के लिए वोट मांगेंगी। मैनपुरी की जनता के लिए तो यह ऐतिहासिक पल होगा... और यह सब होगा मुलायम के बेटे व सपा अध्यक्ष अखिलेश यादव की वजह से। सपा बसपा रालोद की संयुक्त रैलियों का चौथा पड़ाव यादव बहुल मैनपुरी है।

ताई' के बाद 'भाई' ने भी किया लोकसभा चुनाव लड़ने से इंकार

इंदौर, 17 अप्रैल (एजेंसी)। मध्यप्रदेश के इंदौर लोकसभा क्षेत्र से टिकट के प्रबल दावेदार माने जा रहे भाजपा के राष्ट्रीय महासचिव कैलाश विजयवर्गीय ने बुधवार सुबह चौकाने वाली घोषणा की कि वह आम चुनाव नहीं लड़ेंगे। इसके बाद भाजपा के इस 30 साल पुराने गढ़ के भावी चुनावी चेहरे को लेकर कयासों का दौर तेज हो गया है।

आंधी-तूफान ने देशभर में मचाई तबाही, 41 की मौत

मोदी ने दुख जताया- मृतकों के परिवार को 2-2 लाख, घायलों को 50 हजार मुआवजा

नयी दिल्ली, 17 अप्रैल (एजेंसी)। देशभर में बारिश, आंधी-तूफान और आकाशीय बिजली गिरने की वजह से काफी जान-माल का नुकसान हुआ है। आकाशीय बिजली गिरने से देश के अलग-अलग राज्यों में अभी तक 41 लोगों की मौत हो चुकी है जबकि उतने ही घायल हैं। मौसम विभाग ने बुधवार और गुरुवार को भी मौसम इसी तरह खराब रहने अनुमान लगाया है। आकाशीय बिजली गिरने से सबसे ज्यादा मौत मध्यप्रदेश में हुई हैं। अगल-अगल जगहों पर बिजली गिरने से अभी तक 16 लोगों की मौत हो चुकी है जबकि कई घायल हैं।



आज और कल अलर्ट जारी

मुख्यमंत्री कमलनाथ सिंह ने ट्वीट कर पीड़ित परिवारों के लिए संवेदना व्यक्त की। प्रधानमंत्री नरेंद्र मोदी ने ट्वीट कर घायलों के लिए दुख जताया और मुआवजे का भी ऐलान किया। लेकिन उन्होंने ऐसा सिर्फ गुजरात के लिए घायलों को 50 हजार की मदद की जाएगी।

किया. अब इसी पर मध्य प्रदेश के मुख्यमंत्री कमलनाथ ने निशाना साधा है और कहा है कि आप गुजरात नहीं पूरे देश के प्रधानमंत्री हैं. आकाशीय बिजली गिरने से 41 लोगों की मौत हुई है। जिनमें मध्यप्रदेश में 16, गुजरात में 11, राजस्थान में 7, पंजाब में 2, हरियाणा, झारखंड, महाराष्ट्र, उत्तरप्रदेश और हिमाचल प्रदेश में एक-एक मौत हुई है। हालांकि, इस मुद्दे पर विवाद होने के बाद प्रधानमंत्री कार्यालय की तरफ से अन्य राज्यों के लिए भी मुआवजे का ऐलान किया गया. सुबह करीब 11 बजे प्रधानमंत्री कार्यालय की तरफ से ट्वीट आया कि मध्यप्रदेश, राजस्थान, मणिपुर समेत कई राज्यों में आंधी-तूफान की वजह से हुए नुकसान पर दुख व्यक्त करता हूँ. यहां भी मृतकों के परिवार को 2 लाख,

राज्य की तीन लोकसभा सीट के लिए मतदान कल

हाईवे चैनल रायपुर, 17 अप्रैल। 17वीं लोकसभा के लिए कल द्वितीय चरण में मतदान डाले जाएंगे। इसकी सभी आवश्यक तैयारियां पूर्ण कर ली गई है। संवेदनशील और गैर संवेदनशील मतदान केंद्रों में सुरक्षा के पुख्ता इंतजाम किए गए हैं। वहीं मतदान दल को हेलीकॉप्टर से कई स्थानों पर मतदान केंद्रों तक पहुंचा गया है। राज्य में तीन लोकसभा सीट के लिए 18 अप्रैल को मतदान डाले जाएंगे। इसमें महासमुंद, राजनांदगांव और कांकेर लोकसभा सीट हैं जिसमें प्रातः 7 बजे से मतदान डाले जाएंगे। इससे पहले प्रथम चरण में राज्य की 1 लोकसभा सीट बस्तर में 11 अप्रैल को मतदान हुआ है। जिसमें आयोग की सूचना अनुसार 54 प्रतिशत मतदान डाले गए हैं। राज्य में तीन चरणों में 11 लोकसभा सीट के लिए निर्वाचन होना है। तीसरे चरण में मतदान 23 अप्रैल को मतदान किया जाएगा और प्रचार 21 अप्रैल को समाप्त हो जाएगा।



द्वितीय चरण की तैयारियां पूर्ण मतदान दल हेलीकॉप्टर से मतदान केंद्र तक पहुंचा गए

कूल अति संवेदनशील मतदान केंद्र 297 केंद्र हैं जहां मतदान कराना पुलिस और जिला प्रशासन के लिए एक चुनौती होगी। वहीं जिले के सभी विधानसभा में 5 संगवारी मतदान केंद्र बनाया गया है वहीं दिव्यांग के लिए भी सभी मतदान केंद्र में सुविधाओं का भी ख्याल रखने के लिए आदेशित किया गया है वहीं वैंब कास्ट के लिए 290 मतदान केंद्र को चयनित किया गया है जिसमें सभी मतदान केंद्र का सीधा प्रसारण देखा जा सकेगा। वहीं जब तक सभी मतदान दल जब तक मतदान केंद्र तक पहुंच नहीं जाते तब तक प्रशासन के लिए एक बड़ी चुनौती होगी।

सड़क दुर्घटना में राष्ट्रीय खिलाड़ी व युवती की मौत

पाटन/भिलाईनगर, 17 अप्रैल (हाईवे चैनल)। आज सुबह ग्राम अरसनारा के एक युवक व युवती मॉर्निंग वॉक के लिए दुर्ग पाटन रोड पर अरसनारा से पंढर चौक की तरफ जा रहे थे। इसी दौरान तेज गति से आ रही डंपर ने दोनों को अपनी चपेट में ले लिया। साथ में मॉर्निंग वॉक पर गए गांव के ही निशा यादव ने इस घटना को काफी नजदीक से देखा। वे अभी भी काफी सदमे में हैं।



अरसनारा के पास सुबह मॉर्निंग वॉक पर निकले थे, डंपर ने रौंदा

प्राप्त जानकारी के अनुसार मेनका पटेल पिता केशव पटेल उम्र 22 वर्ष, चुम्पन साहू पिता प्रदीप साहू उम्र 23 वर्ष एवं निशा यादव मॉर्निंग वॉक के लिए सुबह करीब 4:30 निकले थे। तीनों पैदल चलते हुए पंढर चौक की तरफ जा रहे थे इसी दौरान अरसनारा और पंढर चौक के बीच एक अज्ञात हाइवा ने ठोकर मार दिया। इस घटना से मेनका पटेल व चुम्पन साहू की मौके पर ही मौत

अंतिम संस्कार एक साथ की गई दो नेशनल स्टेट खिलाड़ी खोने से गांव में काफी शोक की लहर है मेनका पटेल बी ए की परीक्षा उत्तीर्ण करने के बाद

पीजीडीसीए की पढ़ाई कर रही थी। वह पाटन कालेज में एक और होनहार छात्रा थी। खो खो की नेशनल प्लेयर थी। आंध्र प्रदेश में नेशनल स्तर पर हिस्सा भी ले चुकी है। वहीं चुम्पन साहू 12वीं की परीक्षा पास करने के बाद पाली करने गए। इसके बाद में गांव आकर आर्मी में जाने की तैयारी में लग गए थे। दोनों ही काफी अच्छी खिलाड़ी थे। चुम्पन साहू भी खोखा का प्लेयर था वह जिला व राज्य स्तर पर अपनी खेल का प्रदर्शन कर चुके थे। इस घटना से गांव में शोक की लहर है तेज रफ्तार डंपर पर भी अंकुश लगाने की मांग ग्रामीणों ने की है। गौरतलब हो कि दुर्ग पाटन मार्ग पर लगातार बड़े बड़े हाईवा तेज रफ्तार से दौड़ते हैं जिससे कि हमेशा दुर्घटना की आशंका बनी रहती है पाटन के बीच लगातार दुर्घटना हो रही है।

ब्रेकिंग न्यूज

लोकसभा चुनाव : दूसरे चरण में अब 95 सीटों पर होगा मतदान

नई दिल्ली, 17 अप्रैल (एजेंसी)। लोकसभा चुनाव के दूसरे चरण में 97 लोकसभा सीटों पर चुनाव होगा। लेकिन गुरुवार को सिर्फ 95 सीटों पर मतदान होगा। इसमें से एक लोकसभा सीट तमिलनाडु की है और दूसरी लोकसभा सीट त्रिपुरा की है। तमिलनाडु की लोकसभा सीट पर चुनाव रद्द किया गया है जबकि त्रिपुरा में चुनाव अब 18 की जगह 23 अप्रैल को होंगे। निर्वाचन आयोग ने तमिलनाडु की वेल्डोर लोकसभा सीट पर 18 अप्रैल होने वाला मतदान रद्द कर दिया है। यहां कुछ दिन पहले द्रमुक उम्मीदवार के कार्यालय से कथित रूप से मात्रा में नकदी बरामद हुई थी। राष्ट्रपति ने चुनाव आयोग की ओर से सोमवार को की गई सिफारिश के आधार पर सीट पर चुनाव के लिए अधिसूचना रद्द कर दी। आयोग ने यह निर्णय आरोपी के आनंद के साथ ही पार्टी के दो पदाधिकारियों के खिलाफ आयकर विभाग की एक रिपोर्ट के आधार पर 10 अप्रैल को जिला पुलिस द्वारा एक शिकायत दर्ज करने के बाद लिया। तीस मार्च को आयकर अधिकारियों ने आनंद के पिता डी मुरुगन के आवास पर चुनाव प्रचार में बेहिसाब धनराशि इस्तेमाल के संदेह में छापे मारे थे और 10.50 लाख कथित अतिरिक्त नकदी बरामद की थी। दो दिन बाद उन्होंने उसी जिले में द्रमुक नेता के एक सहयोगी के सीमेंट गोदाम से 11.53 करोड़ रुपये जब्त करने का दावा किया था।

मुख्यमंत्री भूपेश ने दो केंद्रीय मंत्रियों को लिखी चिट्ठी

कृषि बीमा को प्रभावी बनाने राधामोहन सिंह को दिया सुझाव

हाईवे चैनल रायपुर 17 अप्रैल 2019। मुख्यमंत्री भूपेश बघेल ने आज दो केंद्रीय मंत्री को पत्र लिखा है। कृषि मंत्री राधामोहन सिंह को जहां प्रधानमंत्री फसल बीमा योजना को लेकर पत्र लिखा है, तो वहीं केंद्रीय ग्रामीण विकास मंत्री नरेंद्र सिंह तोमर को मनरेगा को लेकर पत्र लिखा गया है।



मनरेगा की बकाया राशि भी मांगे

राधामोहन सिंह को लिखे पत्र में मुख्यमंत्री ने कहा है कि फसल बीमा के दावों के बावजूद छत्तीसगढ़ में ये योजना अब तक प्रभावी तौर पर क्रियान्वित नहीं हो पा रही है। मुख्यमंत्री ने प्रदेश के किसानों का आंकड़ा देते हुए लिखा है कि प्रदेश में 45.37 किसानों में से सिर्फ 13.41 किसानों को ही बीमा की राशि मिल पायी है। मुख्यमंत्री ने इसे ज्यादा प्रभावी बनाने के लिए अलग-अलग बिंदुओं पर ध्यान आकृष्ट कराया है। उन्होंने कहा कि अभी किसानों को क्षतिपूर्ति के तौर पर 70, 80 और 90 फीसदी राशि मिलती है, उसे बढ़ाकर 75, 85 और 95 प्रतिशत करने

की जरूरत है। पिछले वर्षों में बीमा की राशि एक रुपये से भी कम मिलने पर किसानों में आक्रोश है। लिहाजा बीमा की राशि को सम्मानजनक किया जाये। वहीं केंद्र और राज्य का अंश 50-50 के बजाय 60-40 किया जाये। इसके अलावे वर्षामापी यंत्र स्थापित करने, बीमा कंपनी के लाभ की अधिकतम सीमा निर्धारित करने सहित कुछ और सुझाव दिये हैं। वहीं केंद्रीय ग्रामीण विकास मंत्री नरेंद्र सिंह तोमर को मनरेगा के संचालन के लिए राशि उपलब्ध कराने की मांग भी की गयी है। पत्र में बकाया राशि का आंकड़ा देते हुए मुख्यमंत्री ने लिखा है कि वित्तीय वर्ष 2018-19 के बकाये राशि को लेकर 2525.38 करोड़ का प्रस्ताव भेजा गया था, जिनमें से मजदूरी मद में 1572.55 करोड़ और सामग्री मद में 952.81 करोड़ शामिल हैं, लेकिन उनमें से 543.21 करोड़ रुपये ही आबंटित किया गया है। मुख्यमंत्री ने केंद्रीय मंत्री से 1982.15 करोड़ रुपये आबंटित करने की मांग की है।

रायपुर संसदीय क्षेत्र भाजपा का गढ़: रमेश बैस

हाईवे चैनल रायपुर, 17 अप्रैल। भारतीय जनता पार्टी से 7 बार के सांसद रमेश बैस मीडिया से मुखातिब होकर कहा कि राजनीति में रिटायरमेंट नहीं होता है। पार्टी जिसे जो जिम्मेवारी सौंपती है वहीं लक्ष्य होता है। उन्हें सांसद के रूप में पहचान मिल पाई है तो वह पार्टी के कारण संभव हो पाया है। उनका कहना था कि कार्यकर्ताओं में किसी तरह की नाराजगी नहीं है। सभी एकजुटता के साथ चुनाव कार्य में लगे हुए हैं। रायपुर संसदीय क्षेत्र भाजपा का गढ़ रहा है और इस बार भी गढ़ में जीत अवश्य हासिल करेंगे। उन्होंने बताया कि विपक्ष का काम आरोप लगाना है इसलिए आरोप से कोई गुरेज नहीं है।



7 बार के सांसद ने गिनाई उपलब्धियां

रायपुर रेलवे स्टेशन को मॉडल स्टेशन का स्वरूप दिया गया। माना विमानतल को इंटरनेशनल विमानतल में परिवर्तित किया गया है। अखिल भारतीय आयुर्विज्ञान संस्थान की स्थापना की गई। तमाम काम हैं जो उनके संसदीय क्षेत्र में हुए हैं। श्री बैस का कहना था कि प्रथम चरण में काफी अच्छा मतदान हुआ है और परिणाम अच्छे मिलने जा रहे हैं। आदिवासी भाइयों ने नक्सल घटनाओं से बिना डरे मतदान किया है। इसमें शहीद भीमा मंडावी के परिवार ने भी मतदान किया है। उन्होंने बताया कि देश के प्रधानमंत्री नरेंद्र मोदी के कार्यकाल में देश का सम्मान बढ़ा है। वे कहते हैं कि पहले मंत्री विदेश जाते थे तो पता नहीं लगता था अब प्रधानमंत्री मोदी विदेश जाते हैं तो पता लग जाता है। देश ने गठबंधन की सरकार को देखा है भाजपा एक मात्र पार्टी है जो देश के सभी राज्यों में चुनाव लड़ने जा रही है।

आप कांग्रेस को वोट दीजिए हम आपको 'न्याय' देंगे

- ❖ हर गरीब परिवार को 'न्याय' योजना में मिलेंगे 72000 रुपए हर साल
- ❖ मार्च, 2020 तक 24 लाख सरकारी नौकरियां मिलेंगी
- ❖ सरकारी और सूचीबद्ध निजी अस्पतालों में सबका जांच, इलाज और दवा मुफ्त देंगे
- ❖ शिक्षा का बजट दोगुना कर जीडीपी का 6% करेंगे। 12 वीं तक सरकारी स्कूलों में सभी को मुफ्त शिक्षा
- ❖ किसानों के लिए अलग बजट लायेंगे, किसानों को सही दाम देंगे
- ❖ लोकसभा, विधानसभा और नौकरियों में महिलाओं को 33% आरक्षण देंगे
- ❖ बेघर व भूमिहीन ग्रामीणों को आवास भूमि का अधिकार देंगे
- ❖ वर्तमान जीएसटी को समाप्त करके सरल और आसान GST को लागू करेंगे

वोट उसे दें, जो वादा निभाए

अब होगा न्याय

छत्तीसगढ़ प्रदेश कांग्रेस कमेटी